

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

॥ శ్రీషా డశాయుధస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikkana** font.

శ్రీః

శ్రీమతే రామానుజాయ నమః

॥ శ్రీషో డశాయుధస్తోత్రం ॥

శ్రీమాన్ వేంకటనాథార్యః కవితార్కికకేసరీ |

వేదాంతాచార్యవర్యో మే సన్నిధత్తాం సదా హృది ॥

స్వ సంకల్ప కలా కల్పైరాయుధైరాయుధేశ్వరః |
జుష్టః షో డశభిర్ద్వివైర్జుష్టాం వః పరః పుమాన్ ॥ 1 ॥

యదాయత్తం జగచ్ఛక్రం కాలచక్రం చ శాశ్వతం |
పాతు వస్తత్పరం చక్రం చక్ర రూపస్య చక్రిణః ॥ 2 ॥

యత్ప్రీనూతి శతైరాసన్ రుద్రాః పరశులాంఛనాః |
స దివ్యో హేతిరాజస్య పరశుః పరిపాతు వః ॥ 3 ॥

హేలయా హేతిరాజేన యస్మిన్ దైత్యాః సముద్ధృతే |
శకుంతా ఇవ ధావంతి స కుంతః పాలయేత వః ॥ 4 ॥

దైత్య దానవ ముఖ్యానాం దండ్యానాం యేన దండనం |
హేతి దండేశ దండోఽసౌ భవతాం దండయేద్ దిష్టః ॥ 5 ॥

అనన్యాన్వయభక్తానాం రుంధన్నాశామతంగజాన్ |
అనంకుశవిహారో వః పాతు హేతీశ్వరాంకుశః ॥ 6 ॥

సంభూయ శలభాయంతే యత్ర పాపాని దేహీనాం |
స పాతు శత వక్త్రాగ్ని హేతిర్వేత్తీశ్వరస్య వః ॥ 7 ॥

అవిద్యాం స్వప్రకాశేన విద్యారూపశ్చింతి యః |
స సుదర్శన నిస్త్రంశః సౌ తు వస్తత్త్వదర్శనం ॥ 8 ॥

క్రియాశక్తిగుణో విష్ణో రోఽభవత్యతిశక్తిమా౯ ।
అకుంఠశక్తిః సా శక్తిరశక్తిం వారయేత వః ॥ 9 ॥

తారత్వం యస్య సంస్థానే శబ్దే చ పరిదృశ్యతే ।
ప్రభోః ప్రహరణేంద్రస్య పాంచజన్యః స పాతు వః ॥ 10 ॥

యం సాత్త్వికమహాంకారం ఆమనంత్యక్షసాయకం ।
అవ్యాద్ వశ్చక్రరూపస్య తద్ధనుః శార్ఙ్గధన్వనః ॥ 11 ॥

ఆయుధేంద్రేణ యేనైవ విశ్వసర్గో విరచ్యతే ।
స వః సౌ దర్శనః కుర్యాత్ పాశః పాశవిమోచనం ॥ 12 ॥

విహారో యేన దేవస్య విశ్వక్షేత్రకృషీవలః ।
వ్యజ్యతే తేన సీరేణ నాసీరవిజయోస్తు వః ॥ 13 ॥

ఆయుధానామహం వజ్రం ఇత్యగీయత యః స వః ।
అవ్యాధ్దేతీశ వజ్రోఽసౌ అదధీచ్యస్థి సంభవః ॥ 14 ॥

విశ్వ సంహృతి శక్తిర్యా విశ్రుతా బుద్ధి రూపిణీ ।
సా వః సౌ దర్శనీ భూయాత్ గద ప్రశమనీ గదా ॥ 15 ॥

యాత్యతిక్షోద శాలిత్వం ముసలో యేన తేన వః ।
హేతీశ ముసలేనాశు భిద్యతాం మోహమౌసలం ॥ 16 ॥

శూలి దృష్ట మనోర్వాచ్యో యేన శూలయతి ద్విషః ।
భవతాం తేన భవతాత్ త్రిశూలేన విశూలతా ॥ 17 ॥

అస్త్ర గ్రామస్య కృత్స్నస్య ప్రసూతిం యం ప్రచక్షతే ।
సోఽవ్యాత్ సుదర్శనో విశ్వం ఆయుధైః షో డశాయుధః ॥ 18 ॥

శ్రీమద్వేంకటనాథేన శ్రేయసే భూయసే సతాం |
కృతేయమాయుధేంద్రస్య షో డశాయుధ సంస్తుతిః || 19 ||

|| ఇతి శ్రీషో డశాయుధస్తోత్రం సమాప్తం ||

కవితార్కికసింహాయ కల్యాణగుణశాలినే |
శ్రీమతే వేంకటేశాయ వేదాంత గురవే నమః ||